



<b>AKTIN NÖVÜ</b>	<b>AZƏRBAYCAN RESPUBLİKASI NAZİRLƏR KABİNETİNİN QƏRARLARI</b>
<b>QƏBUL EDİLDİYİ TARİX</b>	<b>30.06.2000</b>
<b>QEYDİYYAT NÖMRƏSİ</b>	<b>111</b>
<b>ADI</b>	<b>Yerin təkindən istifadəyə xüsusi razılığın (lisenziyanın) və ya icazənin birbaşa danışıqlar əsasında verilməsi hallarının təsdiq edilməsi haqqında</b>
<b>RƏSMİ DƏRC EDİLDİYİ MƏNBƏ</b>	<b>Azərbaycan Respublikasının Qanunvericilik Toplusu (Dərc olunma tarixi: 30-06-2000, Nəşr nömrəsi: 06, Maddə nömrəsi: 476)</b>
<b>QÜVVƏYƏ MİNMƏ TARİXİ</b>	<b>30.06.2000</b>
<b>AZƏRBAYCAN RESPUBLİKASI VAHİD HÜQUQI TƏSNİFATI ÜZRƏ İNDEKS KODU</b>	<b>110.000.000 260.000.000</b>
<b>HÜQUQİ AKTLARIN DÖVLƏT REYESTRİNİN QEYDİYYAT NÖMRƏSİ</b>	
<b>HÜQUQİ AKTIN HÜQUQİ AKTLARIN DÖVLƏT REYESTRİNƏ DAXİL EDİLDİYİ TARİX</b>	<b>01.07.2011</b>

**Yerin təkindən istifadəyə xüsusi razılığın (lisenziyanın) və ya icazənin birbaşa danışıqlar əsasında verilməsi hallarının təsdiq edilməsi haqqında <sup>[1]</sup>**

**AZƏRBAYCAN RESPUBLİKASI NAZİRLƏR KABİNETİNİN QƏRARI**

“Yerin təkisi haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1998-ci il 27 aprel tarixli, 701 nömrəli Fərmanı ilə əlaqədar Azərbaycan Respublikasının Nazirlər Kabineti **qərara alır**:

1. “Yerin təkindən istifadəyə xüsusi razılığın (lisenziyanın) və ya icazənin birbaşa danışıqlar əsasında verilməsi halları” təsdiq edilsin (əlavə olunur);

2. Bu qərar imzalandığı gündən qüvvəyə minir.

**Azərbaycan Respublikasının Baş naziri A. RASIZADƏ**

Bakı şəhəri, 30 iyun 2000-ci il  
111

Azərbaycan Respublikası Nazirlər Kabinetinin  
2000-ci il 30 iyun tarixli, 111 nömrəli qərarı ilə  
TƏSDİQ EDİLMİŞDİR

**Yerin təkindən istifadəyə xüsusi razılığın (lisenziyanın) və ya icazənin birbaşa danışıqlar əsasında verilməsi**

**HALLARI <sup>[2]</sup>**

1. Yerin təkindən istifadəyə xüsusi razılığın (lisenziyanın) və ya icazənin birbaşa danışıqlar əsasında verilməsi Azərbaycan Respublikası Prezidentinin 1997-ci il 4 oktyabr tarixli, 637 nömrəli və 1999-cu il 13 fevral tarixli, 102 nömrəli fərmanlarına əsasən yerin təkindən istifadənin növləri nəzərə alınmaqla öz səlahiyyətləri çərçivəsində Dövlət Geologiya və Mineral Ehtiyatlar Komitəsi və Fövqəladə Hallar Nazirliyi tərəfindən həyata keçirilir. <sup>[3]</sup>

2. Yerin təkindən istifadəyə lisenziya və ya icazə birbaşa danışıqlar əsasında aşağıdakı hallarda verilir. <sup>[4]</sup>  
yerin təkindən istifadəyə müsabiqə (hərrac) elan edilmədikdə;  
yerin təkindən istifadəyə təkrar müsabiqə (hərrac) elan edilən müddətdə müsabiqədə (hərracda) iştirak etmək üçün müraciət olunmadıqda və yaxud da bir iddiaçı müraciət etdikdə;  
yerin təkində bütövlüklərdə qalan və yaxud da əvvəllər müəyyən səbəbdən (iqtisadi, dağ texniki, mineral xammalın keyfiyyətinin dəyişməsi və s.) yer təkində saxlanmış (konservasiya edilmiş) qalıq ehtiyatlarının istismarına;  
yeraltı sulara tək-tək quyuların qazılmasına və istifadəsinə (mərkəzləşdirilmiş su təchizatı mənbəyi olan yeraltı sular istisna olmaqla);  
təbii bulaqlardan istifadəyə;  
faydalı qazıntıların çıxarılması ilə əlaqədar olmayan yeraltı qurğuların tikilməsi və istismarı məqsədi ilə verilən yer təkisi sahələri mürəkkəb dağ-mədən-geoloji quruluşa malik olmadıqda, sadə konstruksiyalı yeraltı qurğuların tikilməsi və istismarı həyata keçirildikdə;  
əvvəllər dağ-mədən ayırmasımı, yaxud yerin təkindən istifadə hüquqlarını başqa qaydada almış müəssisələr hazırda yerin təkini istifadəsi (əgər bu istifadə növlərinə lisenziya və ya icazə alınması tələb olunursa) ilə əlaqədar fəaliyyət göstərsə. <sup>[5]</sup>

3. Lisenziya və ya icazə tələb olunan fəaliyyət növü ilə hazırda lisenziyasız və ya icazəsiz fəaliyyət göstərən müəssisələr texniki, maliyyə və ya hər hansı başqa səbəbdən lisenziya almaq imkanına malik olmadıqları təqdirdə, onlar müvafiq icra hakimiyyəti orqanı tərəfindən yer təkindən istifadə hüququndan məhrum edirlər. <sup>[6]</sup>

4. Yerin təkindən istifadəyə xüsusi razılığın (lisenziyanın) və ya icazənin birbaşa danışıqlar əsasında verilməsi qaydası yerin təkindən istifadəyə lisenziyanın verilməsi haqqında Azərbaycan Respublikasının Nazirlər Kabineti tərəfindən təsdiq edilmiş müvafiq qaydalarla tənzimlənir.

**İSTİFADƏ OLUNMUŞ MƏNBƏ SƏNƏDLƏRİNİN SİYAHISI**

- 13 sentyabr 2006-cı il tarixli 207 nömrəli Azərbaycan Respublikası Nazirlər Kabinetinin Qərarı (Azərbaycan Respublikasının Qanunvericilik Toplusu, 2006-cı il, 9, maddə 822)
- 13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (Azərbaycan Respublikasının Qanunvericilik Toplusu, 2007-ci il, 12, maddə 1336)
- 10 may 2019-cu il tarixli 216 nömrəli Azərbaycan Respublikası Nazirlər Kabinetinin Qərarı (“Xalq” qəzeti, 14 may 2019-cu il, 104, Azərbaycan Respublikasının Qanunvericilik Toplusu, 2019-cu il, 5, maddə 948)

**QƏRARA EDİLMİŞ DƏYİŞİKLİK VƏ ƏLAVƏLƏRİN SİYAHISI**

<sup>[1]</sup> 13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (Azərbaycan Respublikasının Qanunvericilik Toplusu, 2007-ci il, 12, maddə 1336) ilə adında və qərarın 1-ci bəndində «xüsusi razılığın (lisenziyanın)» sözlərindən sonra «və ya icazənin» sözləri əlavə edilmişdir.

<sup>[2]</sup> 10 may 2019-cu il tarixli 216 nömrəli Azərbaycan Respublikası Nazirlər Kabinetinin Qərarı (“Xalq” qəzeti, 14 may 2019-cu il, 104, Azərbaycan Respublikasının Qanunvericilik Toplusu, 2019-cu il, 5, maddə 948) ilə ləğv edilmişdir.

<sup>[3]</sup> 13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (Azərbaycan Respublikasının Qanunvericilik Toplusu, 2007-ci il, 12, maddə 1336) ilə «Yerin təkindən istifadəyə xüsusi razılığın (lisenziyanın) birbaşa danışıqlar əsasında verilməsi halları»nın

adında, 1-ci və 4-cü bəndlərində «**xüsusi razılıqın (lisenziyanın)**» sözlərindən sonra «**və ya icazənin**» sözləri əlavə edilmişdir.

[3] 13 sentyabr 2006-cı il tarixli 207 nömrəli Azərbaycan Respublikası Nazirlər Kabinetinin Qərarı (**Azərbaycan Respublikasının Qanunvericilik Toplusu, 2006-cı il, 9, maddə 822**) ilə «Yerin təkindən istifadəyə xüsusi razılıqın (lisenziyanın) birbaşa danışıqlar əsasında verilməsi halları»nın 1-ci bəndində «**Dövlət Sənayedə İşlərin Təhlükəsiz Görülməsinə Nəzarət və Dağ -Mədən Nəzarəti Komitəsi**» sözləri «**Fövqəladə Hallar Nazirliyi**» sözləri ilə əvəz edilmişdir.

13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (**Azərbaycan Respublikasının Qanunvericilik Toplusu, 2007-ci il, 12, maddə 1336**) ilə «Yerin təkindən istifadəyə xüsusi razılıqın (lisenziyanın) birbaşa danışıqlar əsasında verilməsi halları»nın 1-ci bəndindən «**1997-ci il 4 oktyabr tarixli, 637 nömrəli və**» sözləri çıxarılmışdır.

[4] 13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (**Azərbaycan Respublikasının Qanunvericilik Toplusu, 2007-ci il, 12, maddə 1336**) ilə «Yerin təkindən istifadəyə xüsusi razılıqın (lisenziyanın) birbaşa danışıqlar əsasında verilməsi halları»nın 2-ci bəndinin birinci abzasında «**lisenziya**» sözlündən sonra müvafiq olaraq «**və ya icazə**» sözləri əlavə edilmişdir.

[5] 13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (**Azərbaycan Respublikasının Qanunvericilik Toplusu, 2007-ci il, 12, maddə 1336**) ilə «Yerin təkindən istifadəyə xüsusi razılıqın (lisenziyanın) birbaşa danışıqlar əsasında verilməsi halları»nın 2-ci bəndinin səkkizinci abzasında «**lisenziya**» sözlündən sonra müvafiq olaraq «**və ya icazə**» sözləri əlavə edilmişdir.

[6] 13 dekabr 2007-ci il tarixli 200 nömrəli Azərbaycan Respublikası Nazirlər Kabinetinin qərarı (**Azərbaycan Respublikasının Qanunvericilik Toplusu, 2007-ci il, 12, maddə 1336**) ilə «Yerin təkindən istifadəyə xüsusi razılıqın (lisenziyanın) birbaşa danışıqlar əsasında verilməsi halları»nın 3-cü bəndində «**lisenziya**» və «**lisenziyasız**» sözlərindən sonra müvafiq olaraq «**və ya icazə**» və «**və ya icazəsiz**» sözləri əlavə edilmişdir.